

# चार वाहनों में भरी दो सौ क्विंटल से अधिक हरी लकड़ी बरामद

सादुलपुर, (निसं)। हरे पेड़ों की कटाई कर हरी लकड़ी को हरियाणा में तस्करी करने के लिए ले जाते समय राजगढ़ थाना व वन विभाग ने राष्ट्रीय राजमार्ग 52 पर नाकाबंदी कर तीन पिकअप जीप व एक ट्रैक्टर-ट्रॉली जब्त की है।

राजगढ़ थानाधिकारी सुभाष चन्द्र ने बताया कि राष्ट्रीय राजमार्ग 52 पर नाकाबंदी की गई थी। तभी अवैध हरे पेड़ों की कटाई कर हरियाणा में तस्करी के लिए ले जाई जा रही लकड़ियों सहित एक पिकअप जीप तथा एक ट्रैक्टर ट्रॉली को जप्त किया गया है। जबकि वन विभाग की ओर से तारानगर सड़क पर की गई कार्रवाई अंतर्गत दो पिकअप जीप को अवैध हरी लकड़ियों सहित जब्त करने की कार्रवाई की गई है। उन्होंने बताया कि कुल चार वाहनों को जप्त कर लगभग दो सौ क्विंटल से अधिक हरी लकड़ियां बरामद करने



राजगढ़ थाना व वन विभाग ने हरी लकड़ी से भरी तीन पिकअप जीप व एक ट्रैक्टर-ट्रॉली जब्त की।

की कार्रवाई की गई है। गत तीन दिनों में पुलिस ने एक दर्जन से अधिक

वाहनों को जप्त करने की कार्रवाई की है। जिसमें पुलिस ने अब तक 8

पिकअप जीप तथा दो बड़े ट्रैकों को एक हजार क्विंटल से अधिक

- हरे पेड़ों की कटाई कर हरियाणा में तस्करी करने के लिए ले जाते समय कार्रवाई की
- तीन पिकअप जीप, एक ट्रैक्टर ट्रॉली में भरी अवैध हरी लकड़ी बरामद की

लकड़ियों सहित जप्त किया गया था। वहीं शनिवार को चार वाहनों को जब्त कर 200 क्विंटल से अधिक लकड़ियों को जब्त करने की कार्रवाई की गई है। थानाधिकारी ने बताया कि वन विभाग के अधिकारियों को सूचना दी गई है तथा वन विभाग के अधिकारी मामले की जांच करने की कार्रवाई कर रहे हैं।

## युवक की मौत के बाद मांगों को लेकर प्रदर्शन



माली खेड़ा में युवक की मौत हो जाने के बाद गंगापुर चिकित्सालय में लोगों का प्रदर्शन जारी है।

भीलवाड़ा, (निसं)। जिले के गंगापुर थाना क्षेत्र के माली खेड़ा में भील समुदाय के युवक माली भोल की मौत हो जाने के बाद गंगापुर चिकित्सालय में सुबह नौ बजे से भील समाज व सर्व समाज के लोगों का प्रदर्शन चल रहा है। भारी संख्या में यहां पुलिस जाता तैनात है। सर्व समाज के लोगों द्वारा भील समुदाय के मृतक परिवार को 50 लाख की आर्थिक सहायता, परिवारजन को सरकारी नौकरी, दोषी अधिकारियों व कर्मचारियों के विरुद्ध कार्रवाई की मांग को लेकर अतिरिक्त पुलिस अधीक्षक विमल सिंह को दिया गया ज्ञापन।

- मृतक परिवार को 50 लाख की आर्थिक सहायता, सरकारी नौकरी की मांग

मौके पर पहुंचे अतिरिक्त पुलिस अधीक्षक विमल सिंह, गंगापुर उपखंड अधिकारी राजेश सुवालका, सहाड़ा विधायक लाडू लाल पितलिया ने वार्ता की और पीड़ित परिवार को के एक सदस्य को सरकारी नौकरी देने का आश्वासन दिया गया। गंगापुर थाने में तैनात थाना प्रभारी नरेंद्र जैन को भीलवाड़ा लगाने के आदेश

जारी किए गए। सरकार की ओर से मिलने वाली सहायता राशि 5 लाख तक का आश्वासन दिया गया, लेकिन प्रदर्शनकारियों व सर्व समाज के लोग मुआजे की राशि पर पड़े हुए हैं। 50 लाख की मुआवजा राशि की मांग की जा रही है। लगातार चल रहे प्रदर्शन को लेकर रायपुर, करेड़ा, बागोर, कराई पुलिस थाने के अधिकारी व पुलिस जाता तैनात किया गया। समूचा चिकित्सालय परिसर पुलिस छावनी में तब्दील हो गया। देर शाम तक सैकड़ों की तादाद में प्रदर्शन करने वाले लोग चिकित्सालय के बाहर डेरा डाल कर बैठे हुए हैं।

## महिला ने देवर एवं जेठ पर मारपीट का आरोप लगाया

सादुलपुर, (निसं)। राजगढ़ थाना पुलिस ने एक महिला की रिपोर्ट पर उसके देवर व जेठ के खिलाफ मारपीट करने के आरोप का मामला दर्ज किया है।

राजगढ़ थानाधिकारी सुभाष चन्द्र ने बताया कि भागो पत्नी शेरसिंह निवासी लम्बोर बडी पुलिस थाना राजगढ़ जिला चूरू ने अपने पति शेरसिंह पुत्र रूपसिंह के साथ पुलिस थाना में इस आरोप का मामला दर्ज करवाया है कि 5 जनवरी को करीब तीन बजे वह अपने प्लॉट में काम कर रही थी। उसी समय अचानक इन्द्र सिंह पुत्र रूपसिंह व लक्ष्मण सिंह पुत्र रूपसिंह आये व आते ही दोनों ने उसके थपड़ व लाठी से मारपीट शुरू कर दी। जिससे उसके सिर में चोट आई। उसके पश्चात वह

- राजगढ़ थाना पुलिस ने मामला दर्ज कर अनुसंधान प्रारंभ कर दिया है

बेहोश होकर गिर गई। थोड़े समय बाद उसकी पुत्रवधु मनिषा आई, जिसने फोन कर अपने ससुर शेरसिंह को बताया, जिन्होंने उसे राजकीय रेफरल हास्पिटल में पहुंचाया। दर्ज मामले में बताया है कि इन्द्रसिंह उसका जेठ व लक्ष्मण सिंह उसका देवर है, दोनों ने उसके साथ मारपीट की व गाली गलौच की। आरोप है कि उसे जान से मारने का प्लान था व बेहोश होने पर उन्हें लगा कि वह मर चुकी है। राजगढ़ थाना पुलिस ने मामला दर्ज कर अनुसंधान प्रारंभ कर दिया है।

## एक गिरफ्तार

उदयपुर, (कासं)। कोटड़ा थाना पुलिस ने गाड़ी से किमती सामान चोरी करने वाले को गिरफ्तार किया। प्रकरण के अनुसार 3 जनवरी को कस्बा कोटड़ा में संधे लगकर डीजे गाड़ी से किमती उपकरण चोरी होने का मामला दर्ज हुआ था। इस मामले में जिला पुलिस अधीक्षक भुवन भूषण यादव के निर्देश पर अतिरिक्त पुलिस अधीक्षक पर्वतसिंह, पुलिस उप अधीक्षक रामेश्वरनाथ के सुपरविजन में कोटड़ा थानाधिकारी अशोक कुमार सिंह चम्पावत के नेतृत्व में गठित दल ने मामले का खुलासा करते हुए इस मामले में आरोपी मोहन उर्फ खाटा पुत्र भोईला खोखरिया निवासी कोटड़ा गडी खेरोज साबरकाटा गुजरात को कोटड़ा गाड़ी जाने वाले रास्ते पर पुलिस से गिरफ्तार किया। जिससे पूछताछ की जा रही है। पुलिस ने आरोपियों से लेपटॉप, स्टैण्ड व डीजे मिक्सर उपकरण बरामद किए।

## वृद्ध ने फांसी लगाई

उदयपुर, (कासं)। शहर के अन्वामता थाना क्षेत्र में वृद्ध ने अपने मकान में फांसी लगा आत्महत्या कर ली। पुलिस से प्राप्त जानकारी के अनुसार याकुबपुर जलालाबाद यूपी हॉल अन्वामता थाना क्षेत्र नीमच खेड़ा निवासी स्वतंत्रपाल शर्मा (56) पुत्र सरदार शर्मा ने शुरुवार रात में अपने मकान में फांसी लगा ली। इसको देख परिजन फंदे से नीचे उतार चिकित्सालय ले गए। जहां चिकित्सकों ने उसे मृत घोषित कर दिया। सूचना मिलने पर एसएसआई नरेन्द्रसिंह ने मृतक का पोस्टमार्टम करवा शव परिसरों को सौंप दिया। स्वतंत्रपाल प्राईवेट सुपरवाइजर का काम करता था। आत्महत्या करने के कारणों का पता नहीं चल पाया। पुलिस ने प्रकरण दर्ज कर जांच शुरू की।

## छत से गिरकर बालक घायल

बूंदी (निसं)। शनिवार को पतंग उड़ाने समय संतुलन बिगड़ जाने से नैनवा रोड क्षेत्र में रजत गृह गेट नंबर 3 के पीछे एक बालक छत से गिर कर घायल हो गया। जानकारी मिलने पर परिजन बालक को लेकर जिला चिकित्सालय आए, जहां उपचार किया गया। बालक के पिता ने बताया कि उसका पुत्र साहिल छत पर पतंग उड़ा रहा था, तभी अचानक संतुलन बिगड़ जाने से नीचे गिर गया। जिसके कारण साहिल के सिर पर गंभीर चोट आई है। छत से गिरने के कारण बालक के सिर पर आधा दर्जन टांके आए।

## किराना, ई-मित्र व डेयरी को चोरों ने निशाना बनाया

मसूदा, (निसं)। मसूदा निकटवर्ती ग्राम दौलतपुरा जमोला में रात्रि में दो दुकानों पर चोरों ने धावा बोलकर लाखों रुपए का सामान ले गए। वहीं एक दुकान को जलाकर भी चले गए जिस दुकान में पड़ा था सामान जलकर नष्ट हो गया। प्राप्त जानकारी के अनुसार शेर पुत्र गोवर्धन किशाना व ई-मित्र की दुकान चलता था। रात्रि में अज्ञात व्यक्तियों ने दुकान में चोरी कर डेढ़ लाख आग लगा दी जिससे दुकान की पट्टियां भी टूट कर नीचे गिर गईं। ग्रामीणों को जानकारी मिलने पर दुकान में लगी आग को बुझाने का प्रयास किया लेकिन तब तक बचा सामान भी जलकर भस्म हो गया। दुकान में रखा सभी सामान कंप्यूटर, लैपटॉप, रिंगन प्रिंटर, फ्रिज, काउंटर सहित पांच लाख रुपए का सामान चोरी हो जाने वहीं रामदेव पुत्र नरकर की पायस डेयरी में भी रखा करीब एक लाख रुपए का

- दो दुकानों से पांच लाख रुपए का माल ले उड़े चोर
- एक दुकान को जलाया, सामान जलकर नष्ट हुआ
- पुलिस ने घटनास्थल का निरीक्षण कर जांच प्रारम्भ की

इलेक्ट्रॉनिक सामान चुरा कर ले गए। ग्रामीणों द्वारा घटना की जानकारी मसूदा पुलिस को दी। पुलिस ने घटनास्थल का निरीक्षण कर जांच प्रारम्भ की है। ग्रामीणों का कहना है कि आपदिन क्षेत्र में चोरी की घटनाएं घटित हो रही हैं जिससे ग्रामीणों में भय का माहौल बना रहता है।

## आनासागर चौपाटी पर हथियार लहराते हुए रील बनाने वाली युवती गिरफ्तार

अजमेर, (कासं)। आनासागर चौपाटी पर हथियार लहराते हुए रील बना कर सोशल मीडिया के इंस्टाग्राम अकाउंट पर वीडियो अपलोड करना एक युवती को भारी पड़ गया। शनिवार को क्रिश्चियन गंज थाना पुलिस ने युवती को गिरफ्तार कर कोर्ट में पेश कर अग्रिम अनुसंधान में जुट गईं।

एडिशनल एसपी सिटी महमूद खान ने बताया कि शुरुवार को सोशल मीडिया पर हथियार के साथ रील्स बनाकर वीडियो इंस्टाग्राम अकाउंट पर पोस्ट किया था। वीडियो के आधार पर जांच कर क्रिश्चियन गंज पुलिस को कार्रवाई के निर्देश दिए थे, जिस पर पुलिस टीम ने कार्रवाई करते हुए शनिवार को बालपुरा स्कूल सिविल लाइन निवासी शिवानी सेनी पुत्री चंद्रप्रकाश धारा 151 में गिरफ्तार किया है। एएसपी खान ने बताया कि पुलिस जांच में सामना आया कि युवती 12वीं कक्षा की छात्रा है, जिसने फेसबुक से लिए नकली पिस्टल के साथ रील्स बनाकर सोशल मीडिया के प्लेट इंस्टाग्राम अकाउंट पर वीडियो पोस्ट किए थे। युवती को गिरफ्तार शनिवार को कोर्ट में भी पेश किया है।



चौपाटी पर पिस्टल लेकर रील बनाते हुए व पुलिस गिरफ्त में युवती।

युवती ने सोशल मीडिया डूअकाउंट पर हटाए वीडियो :- गिरफ्तार युवती ने आनासागर चौपाटी पर पिस्टल के साथ रील्स बनाई थी। जिसे उसने अपने इंस्टाग्राम अकाउंट पर पोस्ट किया था। इसके साथ ही फायरिंग करते हुए भी एक वीडियो पोस्ट किया गया था। पुलिस गिरफ्त में आने के बाद युवती ने अपने सोशल मीडिया के इंस्टाग्राम अकाउंट से सभी वीडियो हटा दिए हैं। पुलिस का कहना रहा कि नकली हथियारों के साथ भी सोशल मीडिया पर वीडियो या फोटो पोस्ट करना

गैरकानूनी है। ऑनलाइन मंगवाई नकली पिस्टल :- एएसपी खान ने बताया कि पुलिस जांच में सामने आया है कि युवती ने उक्त पिस्टल ऑनलाइन अमेज़ॉन से खरीदा था। बाद में उसने फेसबुक से लिए पिस्टल के साथ वीडियो बनाकर अपने अकाउंट पर पोस्ट किया। पुलिस ने युवती को हथियार दी है कि इस तरह की कार्रवाई आगे से नहीं करें। उन्होंने कहा कि अगर कोई युवा हथियारों के साथ पोस्ट करता है तो उसके खिलाफ सख्त कार्रवाई अमल में लाई जाएगी।

## बुजुर्ग से सोने की अंगूठियां लेकर उचक्के फरार

### दुकान पर बैठे बुजुर्ग को बातों में उलझा कर वारदात की

बिजयनगर, (निसं)। शनिवार को दिनदहाड़े मिल चोक बालाजी के मंदिर के समीप स्थित गौरव सेल्स दुकान पर बैठे बुजुर्ग अमरजीत पामेचा को बातों में उलझा कर तीन सोने की अंगूठियां लेकर अज्ञात उचक्के फरार हो गए।

प्राप्त जानकारी के अनुसार गौरव सेल्स की दुकान पर बैठे बुजुर्ग अमरजीत पामेचा को 100 रुपये के खुल्ले लेने के बहाने बातों में उलझाया एवं उनके हाथों में सोने की अंगूठी देखकर उनको अंगूठियां खोलकर दरवाजे में रखने की सलाह देते हुए तीन सोने की अंगूठियां लेकर फरार हो गए।

पीडित बुजुर्ग ने बताया कि वारदात के दौरान एक व्यक्ति शोरूम के भीतर अकेला देखकर सो रुपये के गये। जानकारी मिलने पर परिजन बालक को लेकर जिला चिकित्सालय आए, जहां उपचार किया गया। बालक के पिता ने बताया कि उसका पुत्र साहिल छत पर पतंग उड़ा रहा था, तभी अचानक संतुलन बिगड़ जाने से नीचे गिर गया। जिसके कारण साहिल के सिर पर गंभीर चोट आई है। छत से गिरने के कारण बालक के सिर पर आधा दर्जन टांके आए।



दिनदहाड़े ठगी की वारदात को अंजाम देने वाला सीसीटीवी फुटेज में कैद हो गया।

पुलिस थाने के राष्ट्रीय राजमार्ग पर स्थानांतरित होने के पश्चात शहर में

अपराध बढ़े हैं। पुलिस के वारदात स्थलपर पहुंचने से पहले अपराधी

वारदात को अंजाम देकर मौके से फरार हो जाते हैं।

क्षेत्रीय विधायक वीरेंद्र सिंह कानावत ने शनिवार को बिजयनगर आंगमन पर मोबाइल पर थाना अधिकारियों को शहर में बढ़ रहे अपराधों पर नियंत्रण करने यातायात व्यवस्था सुधार के निर्देश दिए। शहर में राजकीय चिकित्सालय के बाहर खड़े वाहनों की बैटरी चोरी की वारदातों भी अचानक बढ़ गई हैं मिल चोक सहित विभिन्न जगहों पर खड़े वाहनों की बैटरी चोरी की कई वारदातों की जानकारी नागरिकों द्वारा दी गई।

शहर में बढ़ रही अपराधिक वारदातों की शिकायत भी नागरिकों ने विधायक से की है। राष्ट्रीय राजमार्ग 27 मिलचौराहा से लेकर शहर की मुख्य सड़कों पर अतिक्रमण व्याप्त है। राजकीय चिकित्सालय के बाहर अनधिकृत रूप से लोगों टैलों से राजकीय चिकित्सालय में भर्ती रोगियों के परिवारों को परेशानी उठानी पड़ती है वहीं कई बार दुर्घटनाएं भी घटित हो चुकी हैं। शहर की जन सुविधाओं पर व्याप्त अतिक्रमण को लेकर पालिका प्रशासन भी आंखें मूंदे हैं।

## गीजर से निकली गैस से दम घुटा, बालक की मौत

भीलवाड़ा, (निसं)। पड़ोसी जिले शाहपुरा में बाथरूम में नहाने के दौरान एक बालक की गीजर से निकली गैस से दम घुटने के कारण मौत हो गई। मामला शाहपुरा का है। शाह शुक्लार देर शाम कायमखानी मोहल्ला निवासी नूर मोहम्मद (लाला) कायमखानी का 14 साल का बेटा बाबू शाम को बाथरूम में नहाने गया था। काफी देर तक जब बाबू नहाकर बाहर नहीं आया तो परिजन ने उसे आवाज लगायी। बाबू ने जब आवाज का जवाब नहीं दिया तो घबराये परिजनों ने बाथरूम का दरवाजा तोड़ा। उन्हें बाबू अंदर बेहोश मिला। परिजन बाबू को हॉस्पिटल लेकर पहुंचे जहां डॉक्टर ने बालक को मृत घोषित कर दिया। परिजन बिना पोस्टमार्टम करवाये बालक शव लेकर चले गए।

## अजमेर लगातार छठी बार ओडीएफ प्लस-प्लस घोषित

अजमेर, (कासं)। स्वच्छतम सर्वेक्षण-2023 में क्वालिटी काउंसिल ऑफ इंडिया द्वारा किये गये सर्वे के अनुसार नगर निगम अजमेर को लगातार छठी बार ओडीएफ प्लस-प्लस घोषित किया गया है। स्वच्छता सर्वेक्षण 2023 के परिणामों की घोषणा भारत मण्डल कन्वेंशन सेंटर, नई दिल्ली में राष्ट्रपति श्रेयदी मुर्मू द्वारा 11 जनवरी को की जायेगी। इस समारोह में भाग लेने के लिए राजस्थान के कुछ उत्कृष्ट प्रदर्शन करने वाले नगरीय निकायों को आवासन और शहरी कार्य मंत्रालय द्वारा आमन्त्रित किया गया है। इस समारोह में भाग लेने के लिए अजमेर नगर निगम को भी आमन्त्रित किया गया है। इस समारोह में भाग लेने के लिए नगरीय निकाय के कमिश्नर/अधिशाषी अधिकारी एवं तकनीकी अधिकारियों को आमन्त्रित किया गया है। प्रदेश के 240 नगरीय निकायों में 16 शहरों ओडीएफ प्लस-प्लस प्रभावी

- क्वालिटी काउंसिल ऑफ इंडिया द्वारा सर्वे किया गया था

स्वच्छ भारत मिशन बबीता सिंह ने बताया कि राजस्थान में 240 नगरीय निकायों में से 16 शहरों को ओडीएफ प्लस-प्लस घोषित किया गया है। जिनमें अजमेर नगर निगम भी शामिल है। स्वच्छ भारत मिशन के अन्तर्गत ओडीएफ प्लस-प्लस वह स्थिति है जिसमें टोस या तरल अपशिष्ट प्रबन्धन प्रणालियों को लागू करने के साथ-साथ अपने खुले में शौच मुक्त स्थिति को बनाये रखा है। ओडीएफ प्लस-प्लस में शहर से निकलने वाले मल के निपटान की समुचित व्यवस्था देखी जाती है। ओडीएफ प्लस-प्लस के फायदे हैं बेहतर शौचालय और स्वच्छता के मानदण्डों में सुधारात्मक प्रक्रिया लागू करना और लगातार बनाये रखना।

## नौकरी लगाने के नाम पर छह लाख रुपए हड़पे

खेतड़ी, (निसं)। पचेरीकलां थाने में डीआरडीओ में फायरमैन की नौकरी लगाने के नाम पर धोखाधड़ी करने का मामला सामने आया है। इस संबंध में पीडित की ओर से कोचिंग संचालक के खिलाफ छह लाख रुपए हड़प लेने का मामला दर्ज करवाया गया है।

थानाधिकारी रणजीत सिंह ने बताया कि नावता निवासी वीरेंद्र सिंह ने रिपोर्ट दी कि उसका बेटा बारहवीं पास करने के बाद पचेरीकलां की निजी कोचिंग में प्रतियोगी परीक्षाओं की तैयारी करता था। इस दौरान उसके पास कोचिंग संचालक सिगाडू (महेंद्रगढ़) निवासी नरेश कुमार उसके घर आया तथा उसने परिवारी के बेटे को डीआरडीओ में फायरमैन के पद पर अच्छी जान पहचान बताकर नौकरी

- डीआरडीओ में फायरमैन की नौकरी लगाने का कोचिंग संचालक देता था झंसा

लगवाने की बात कही। इस दौरान आरोपी ने उससे छह लाख रुपए देकर नौकरी लगाने के लिए कहा। इस दौरान परिवारी उसकी बातों में आ गया तथा अपने खाते से छह लाख रुपए उसके खाते में ट्रांसफर करवा दिए।

इसके बाद उसके बेटे का चंडीगढ़ में पेपर देने के बाद रिजल्ट में फेल हो जाने के बाद कोचिंग संचालक को दिए रुपए वापस मांगे तो आरोपी का फोन बंद मिला तथा वह मिल भी नहीं पाया। इस

दौरान उसे पता चला की कोचिंग संचालक को अन्य छात्रों से नौकरी लगाने के नाम पर धोखाधड़ी करने पर नारनील पुलिस ने पकड़ लिया। कुछ दिन बाद जब वह जेल से आया तो उसे रुपए देने के लिए कहा तो जल्द रुपए लौटाने की बात कही। इसके बाद नवंबर में आरोपी ने रुपए देने से मना कर दिया तथा परिवारी के बेटे को नौकरी लगाने के नाम पर छह लाख रुपए हड़प लिए। जिस पर परिवारी की ओर से थाने में रिपोर्ट देकर आरोपी के खिलाफ कार्रवाई करने की मांग की है। थानाधिकारी ने बताया कि कोचिंग संचालक के खिलाफ छह लाख रुपए की धोखाधड़ी करने का मामला दर्ज कर लिया गया है। मामले की गहनता से जांच की जा रही है तथा जल्द ही आरोपी के खिलाफ प्रभावी कार्रवाई की जाएगी।

## बाड़मेर भी दुबई जितना समृद्ध हो : पेट्रोलियम राज्यमंत्री

बालोतरा, (निसं)। केन्द्रीय पेट्रोलियम और प्राकृतिक गैस, श्रम एवं रोजगार मंत्रालय भारत सरकार के राज्यमंत्री रामेश्वर तेली ने शनिवार को बाड़मेर प्रवास के दौरान केयन ऑयल गैस वेदांता लिमिटेड द्वारा संचालित मंगला प्रोसेसिंग टर्मिनल का दौरा किया। इस अवसर पर बाड़मेर से रहे तेल उत्पादन पर प्रसन्नता व्यक्त करते हुए उन्होंने विश्वास जताया कि ये क्षेत्र भी क्रूड ऑयल के उत्पादन से दुबई जितना समृद्ध हो। उन्होंने कहा कि वर्तमान में भारत अपनी तेल जरूरतों का 83 प्रतिशत आयात करता है। देश के प्रधानमंत्री नरेन्द्र मोदी का विजन है कि देश में ही अधिकाधिक तेल उत्पादन करते हुए इस मामले में हम आत्मनिर्भर हो। राजस्थान के ऑयल फ़िल्ड्स तेल का अच्छा उत्पादन कर रहे हैं और भविष्य में यहां से उत्पादन और बढ़ने वाला है। रिश्क यह रहेगा कि बाड़मेर में बनने वाली रिफ़ाइनरी में ज्यादा से ज्यादा स्थानीय क्रूड ऑयल काम में लाया जाए। इस अवसर पर अपने विचार व्यक्त करते हुए केन्द्रीय कृषि मंत्री और बाड़मेर सांसद कैलाश चौधरी ने कहा कि तेल खोज और उत्पादन के साथ ही बाड़मेर में सुखद परिवर्तन हुआ है। यहां उद्योग धंधों और रोजगार के नए अवसर पैदा हुए हैं। उन्होंने विश्वास व्यक्त किया



बालोतरा के निकट पचपदरा में राज्यमंत्री रामेश्वर तेली का स्वागत किया।

कि भविष्य में इन क्षेत्रों में और तेजी से काम होगा। इससे पूर्व मंगला प्रोसेसिंग टर्मिनल पर पहुंचने पर केयन के प्रेसीडेंट पब्लिक पॉलिसी एंड रेगुलेटरी अफेयर्स प्रवीण पलकीशील, इंडियन पेट्रोलियम लिमिटेड के सीईओ एच.ए. शंकराव, हेड ऑपरेशंस हिटेंडर पटेल, हेड ड्रिलिंग एंड पी मिश्रा और अन्य अधिकारियों ने अतिथियों का

स्वागत किया। सेंट्रल कंट्रोल रूम के समीप फकदार वृक्ष का पोषरोपण किया गया। केन्द्रीय राज्यमंत्री ने केयन के भारत में तीसरे वर्ष में प्रवेश का सांकेतिक बैनर विमोचित किया। उन्होंने मंगला वेलपैड का दौरा करते हुए दिव्या प्रगति की जानकारी भी ली। केन्द्रीय कृषि एवं किसान कल्याण राज्य मंत्री कैलाश चौधरी ने

- केन्द्रीय पेट्रोलियम और प्राकृतिक गैस, श्रम एवं रोजगार राज्यमंत्री रामेश्वर तेली ने मंगला प्रोसेसिंग टर्मिनल का दौरा किया

- तेल खोज और उत्पादन के साथ ही बाड़मेर में सुखद परिवर्तन हुआ है : केन्द्रीय मंत्री कैलाश चौधरी

शनिवार को संसदीय क्षेत्र के पचपदरा में स्थित रिफ़ाइनरी में केन्द्रीय पेट्रोलियम एवं प्राकृतिक गैस राज्य मंत्री रामेश्वर तेली के साथ रिफ़ाइनरी अधिकारियों के साथ बैठक कर रिफ़ाइनरी के निर्माण कार्य सहित कार्य प्रणाली पर चर्चा की। इस दौरान केन्द्रीय मंत्री कैलाश चौधरी ने पेट्रोलियम राज्य मंत्री से स्थानीय लोगों को रोजगार एवं रिफ़ाइनरी के कार्यों को शीघ्रता से पूरा करने को लेकर अपनी बात रखी। इससे पहले केन्द्रीय मंत्री कैलाश चौधरी ने पेट्रोलियम राज्य मंत्री रामेश्वर तेली का स्थानीय परंपरा अनुसार स्वागत किया।